

तपाईंले परमेश्वरलाई
अभै चिन्नसक्नुहुन्छ



परमेश्वरको बारेमा यो सिक्नुहोस्

परमेश्वरलाई अभै चिन्नको निम्ति बाइबलले तपाईंलाई सहायता गर्छ।
परमेश्वरलाई अभै चिन्नको निम्ति येशूले तपाईंलाई
सहायता गर्नुहुन्छ।
परमेश्वरलाई अभै चिन्नको निम्ति उहाँको आत्माले
तपाईंलाई सहायता गर्नुहुन्छ।
परमेश्वरलाई अभै चिन्नको निम्ति उहाँका जनहरूले तपाईंलाई
सहायता गर्नेछन्।
तपाईंले स्वर्गमा परमेश्वरलाई अभै चिन्नुहुनेछ।



यसलाई बाइबलबाट चर्को स्वरमा
पाँचपल्ट पढ्नुहोस्।

परमेश्वरका पुत्र आठनुभएको छ र
हामीलाई समझ दिनुभएको छ, र यसरी
हामी साँचो परमेश्वरलाई चिन्छौं।

१ यूहन्ना ५:२०

किनभने परमेश्वरले संसारलाई यस्तो प्रेम
गर्नुभयो, उहाँले आफ्ना एकमात्र पुत्रलाई
दिनुभयो, उहाँमाथि विश्वास गर्ने प्रत्येक
नाश नहोस्, तर त्यसले अनन्त जीवन
पाओस्। यूहन्ना ३:१६

के तपाईं यो गर्न सक्नुहुन्छ?

बायाँपट्टि दिइएका शब्दसमूहहरूलाई दायाँपट्टि दिइएका शब्दसमूहहरूसँग जोडा मिलाउनुहोस्।

- | | | |
|------------------------------------|---|---|
| १. मुक्तिदाता | • | • ले उहाँलाई चित्रको निम्ति तपाईंलाई सहायता गर्नुहुन्छ। |
| २. परमेश्वरले प्रेम गर्नुभयो | • | • अनन्त जीवन पाउँछन्। |
| ३. स्त्रीष्टमा विश्वास गर्ने सबैले | • | • येशू स्त्रीष्ट हुनुहुन्छ। |
| ४. परमेश्वरको आत्मा | • | • संसारलाई। |

परमेश्वरलाई अझै चित्रको निम्ति बाइबलले तपाईंलाई सहायता गर्छ।

बाइबलले तपाईंलाई परमेश्वरको बारेमा धेरै कुरा सिकाउँछ। परमेश्वरलाई अझै चित्रको निम्ति बाइबललाई हरेक दिन पढ्नुहोस्।

- परमेश्वर आफ्नो पुस्तकद्वारा तपाईंसँग बोल्नुहुनेछ। •

परमेश्वरलाई अझै चित्रको निम्ति येशूले तपाईंलाई सहायता गर्नुहुन्छ।

- परमेश्वर त्रिएक हुनुहुन्छ - परमेश्वर पिता, पुत्र येशू स्त्रीष्ट, र पवित्र आत्मा। •
- यदि तपाईंसँग एक जना हुनुभयो भने तीनै जना तपाईंसँग हुनुहुन्छ। •
- हामीलाई परमेश्वर चिनाउनको निम्ति येशू मानव भएर यस पृथ्वीमा आउनुभयो। •
- मरियम नाम गरेकी येशूकी आमा एक असल स्त्री थिइन्।
- परमेश्वर येशूको बाबु हुनुहुन्थियो।



• येशू जन्मेको समयमा स्वर्गदूतहरूले परमेश्वरको प्रशंसाका भजनहरू गाएका थिए। •

मुक्तिदाताको जन्म भएको छ भनी तिनीहरूले गोठालाहरूलाई बताए। येशूलाई भेट्टाउँदा गोठालाहरू औधी रमाए।

मानिसहरूका मुक्तिदाता हुनको लागि परमेश्वरले येशूलाई यस पृथ्वीमा पठाउनुभयो।

• मानिसहरूसँग रहनको लागि येशू आउनुभयो। •



• येशू बढ्दै जानुहुँदा उहाँले मानिसहरूलाई परमेश्वरको बारेमा बताउनुभयो। मानिसहरूका लागि उहाँले के गर्न चाहनुहुन्छ भन्ने कुरा उहाँले तिनीहरूलाई देखाउनुभयो। •

उहाँले अन्धाहरूलाई

छुनुभयो र

तिनीहरूलाई देख्ने

बनाउनुभयो। उहाँले रोगी, कूजो र बहिरोलाई निको पार्नुभयो। उहाँले निराश भएका मानिसहरूलाई खुशी र खराब मानिसहरूलाई असल बनाउनुभयो। उहाँले मरेकाहरूलाई पनि बिउँताउनुभयो। परमेश्वरले उहाँलाई भन्नुभएका सबै कुरा उहाँले गर्नुभयो।

• हामीहरूलाई पापबाट उद्धार गर्नको निम्ति येशू क्रूसमा मर्नुभयो। •

उहाँ गाडिनुभयो र फेरि जीवित हुनुभयो। पछि उहाँ स्वर्ग गइरहनुभएको दृश्य उहाँका मित्रहरूले देखे।

• उहाँलाई प्रेम गर्नेहरूका र जस जसले उहाँलाई आफ्ना मुक्तिदाताका रूपमा ग्रहण गरेका निम्ति उहाँ फेरि फर्केर आउनुहुन्छ। •

मरेकाहरू पनि सबै जीवित हुनेछन्।

• येशूले हामीलाई उहाँसँगै स्वर्गमा लैजानुहुनेछ। •



उहाँलाई अझै चिन्नको निम्ति परमेश्वरका आत्माले
तपाईंलाई सहायता गर्नुहुन्छ।



आफना मानिसहरूसँग रहनलाई परमेश्वरले आफ्नो
आत्मा पठाउनुभएको छ। पवित्र आत्मामा
परमेश्वर तपाईंसँग हुनुहुन्छ। पवित्र आत्मामा
येशू तपाईंसँग हुनुहुन्छ।

• परमेश्वरका आत्माले प्रार्थनामा परमेश्वरसँग
बोल्न तपाईंलाई सहायता गर्नुहुन्छ। •
परमेश्वरसँग कुरा गर्नाले तपाईंले
उहाँलाई अझै राम्रोसँग चिन्न सक्नुहुन्छ।

• पवित्र आत्मालाई तपाईंको जीवनमा आउन र
बस्नको निम्ति उहाँसँग विन्ती गर्नुहोस्। •

उहाँले तपाईंलाई परमेश्वरको निम्ति जिउन र उहाँलाई
अझै चिन्नको निम्ति सहायता गर्नुहुनेछ।

उहाँलाई अझै चिन्नको निम्ति परमेश्वरका
जनहरूले तपाईंलाई सहायता गर्नेछन्।

आफना मानिसहरूले अरूहरूलाई उहाँको
बारेमा बताएको परमेश्वर चाहनुहुन्छ।

येशूलाई चिन्नेहरूले उहाँको बारेमा
अरूहरूलाई बताउनुपर्छ। परमेश्वरका

जनहरू परमेश्वरको वचनको अध्ययन र
प्रार्थनाको निम्ति भेला हुन्छन्। परमेश्वरले

तिनीहरूलाई जे गर्नुभएको छ सो कुरा
तिनीहरू अरूहरूलाई बताउँछन्। • परमेश्वरको बारेमा अझै

सिक्नको लागि उहाँका जनहरूसँग भेट गर्नुहोस्। परमेश्वरको बारेमा
तपाईंलाई थाह भएको कुरा आफ्ना मित्रहरूलाई बताउनुहोस्, यसरी

तिनीहरूले पनि उद्धार पाएर स्वर्ग जानसक्छन्। •





तपाईले स्वर्गमा परमेश्वरलाई
अभै चिन्नुहुनेछ।

स्वर्ग जानुभएपछि तपाईले परमेश्वरलाई
देख्नुहुनेछ। उहाँ तपाईसँग बोल्नुभएको
तपाईले सुन्नुहुनेछ।

• अहिले तपाईले नबुझेका धेरै
कुराहरूलाई त्यसबेला बुझ्नुहुनेछ। •

परमेश्वर कति अचम्मको हुनुहुन्छ भन्ने कुरा
तपाईले देख्नुहुनेछ। तपाईले परमेश्वरलाई अभै
चिन्नुहुनेछ र उहाँलाई प्रेम गर्नुहुनेछ।
तपाई सधैंभरि उहाँसँगै रहनुहुनेछ।

प्रार्थना

तपाईले मलाई प्रेम गर्नुभएको
हुनाले, परमेश्वर म तपाईलाई
धन्यवाद दिन्छु। र कुनै दिन म
तपाईलाई मुखामुख देख्नेछु। पिता,
येशू र पवित्र आत्मा ममा
आउनुहोस् र जिउनुहोस्। तपाईको
बारेमा मेरा मित्रहरूलाई बताउन
मलाई सहायता गर्नुहोस्। तिनीहरूले
पनि तपाईलाई चिन्न सक्नु भनी
म प्रार्थना गर्छु। यसरी तपाई हाम्रो
निम्ति कुनै दिन संसारमा फर्की
आउनुहुँदा तिनीहरू पनि स्वर्गमा
जानसक्नु।





E0600NE90